

मेइसु

ओइडाउ

मे 2026

प्रकाशन – 11

ओपरोल लेक

ओढाऊ सिरिपानि मालाडातानकि साधन कादु ,मेरि इदि मादी पहचान ओढादि ,माऊ एदि एसारा इतोनाऊ ,एदि महसूस चेतोनाऊ ,अदि मोरोकुडू दानी आमारेतानाकी आदालाकान्नि पादि माध्यमा ओढावेनि ओढादी । एपाडू ओका पिल्लोडू पोडातोहोडू, आपडू आदाला कानि मोट्टा आडू आपना इटाकाडादी ओढाऊ आलाकेतोहोलो- तेलादी ओढाऊ, परिवारदि माटालो। इएनि आलाकी मातृओढाऊ ओतोहोन्दि। दिनातोतेनि आडू देशाऊनि समझतानाकी शुरू चेतोनाडू।



समुदाय कम्प्युनिटी लोनि ओढाऊदि महत्व: एओका ऊरू इ समुदायनि केलाचि पेडातानकि ओढाऊ सानता पादादी भूमिकाया निबेतोहोन्दि। एपडू मेडस्लू ओकाटेनि ओढाऊ मालाडातोहोलो आपडू आलानेडादाला अपनापाना बढातोहोन्दि। आल्लू आलादी परंपराया, पादाऊ, सातारालू, रीति-रिवाज आसानीतोनि ओका- दूसरा दानी आमरेचेतोनाऊ। ओढाऊ तोतिनि मादी संस्कृतिया वेताके ओन्हादी ।मेरि ओढाऊ ओढापोतेनि ,आपडू मादी पातिई माट्टालो , सातारालू माननि बुदि मोलोनि मेलामेलनि चैचापोताइ।

राज्यदि ओढाऊ माननि स्थनीय ओढाऊ: म देशनि पाप्पाताना राज्यादी अपन -अपन ओढाऊ ओतोहोन्दि ,एलागू हिंदि ,बंगाली ,मराठी, तमिल आदि ईइ माऊ राज्यादी ओढाऊ आधिकारिक ओढाऊ एटोहोलो। स्कूल, सरकारी पेन्नि ,आन्नि जादातारानी ईइ ओढाऊलोनि ओटोनाइ। लेकिनि हर ऊरू इलाकानी अपन ओकाटी पाताना माट्टालो या ओढाऊ मोलोनि ओतोहोन्दि ,दिनि माऊ स्थानीय ओढाऊ मातृओढाऊ आढोओलो। एलागू ओडू ओपारोलु समूदायदि आपन खास ओढाऊ ओतोहोन्दि, ओलू आला गुड्लोकि सान्ता देगाडी ओढोहोन्दि।



मेरि स्थनीया ओढाऊ रायाकातोहोलो इदि मानीयाता दोराकातोहोन्दि, आपडू एटी दिक्कता ओतोहोन्दि।

सानेनि आन्नि समुदाया एलागू ओढाई दिनदि ओढाऊ रायाका तोहोलो ,इदि आलदी एटिनि लिपा लोदू , इदि सरकारा आलाकी मानीयाता इलोदो । दिनतोति काइताना ताराहा ताराहाई समस्यालू ओतोनाइ।

पढातानकि परिशानिया: एपडू पेडालो स्कूल आलातोहोलो ,अपडू आकाडादी ओढाऊ एलागू (हिंदी)इदि अंग्रेजी) आलादी मातृओढाऊ तोति पातान ओतोहोन्दि। आदी समझ का तोहोलो पातालोदू शिक्षका एटा पढेतानाडू। दिनतोति आदी आनाकी उढापूतोहोन्दि । इदि पढातानकि उलापीचे तोहोलु।

आत्मविश्वासदि कमीया पेडालकी लेगातोहोन्दि आलादी ओढाऊ कमजोर ओढादी इदि उताने ओढादी। आदी आलादेनि ओढाऊ मालाडा तानकि शिगाबाडा तोन्हालू।

सरकारीया पेन्निलोनि दिक्कता: फॉर्म बेरातानकि, बैंकदि पेन्नि, अस्पतालदि जानकारीया अन्नि समझतानकि मुश्किलि एपोतोहोन्दि ,देनाक अटेनि मोरोका ओढाऊ लोनि ओतोहोइ।

संस्कृतिदि गावेचापिदी: एपडू ओढाऊदि मानियता दोराकापोतेनि, मेला - मेलनि मेडस्लू दनि उलापीचे तोहालू। दिनतोतिनी आलादी पादाऊ ,साताराऊ माननि परंपराया मोलोनि सेरापो तोहोन्दि।

वास्तविक जीवनलोनि एटा असर पेड़तोहोन्दि ?

मान्न् ओड़ाहान्नि मूसोलोडू मेड़ासी सिर्फनि अपन स्थाना ओढाऊ एरागो ओढाडू । मेरि आडू अस्पताल आलातानकि पेडीइदि माननि डॉक्टर मोरोका ओढाऊलोनि मालाड़ातेनि ,अपडू आडू आड़ादी परेशानीया साकानि चेपालोडू। एलागेनि, मेरि ओढाहान्नि किसान सरकारी योजनादी बारे मेंदा समझ पोतेनि, अपडू आडू आडाकी लाभ पूचालोडू।



माऊ मादी मातृओढाऊ देनाकानी बचेयाला ?

अनुवाद केनाकोन्दि रक्षाया: मादी ओढाऊ एनि मादी पहचाना ओढादी। मेरि ओढाऊ सेरापिदि , आपडू मादि पहचान मोलोनि गवेचि पोताई।

ज्ञानदि खजानाया

मादी ओढाऊलोनि सानेनि आन्नि पारंपरिकदि ज्ञान नाकूडि ओढाहोन्दि – एलागु मेइलागु तरीकाया एडूलोदि , जानकारीया ,मोदू आदिनि ।

पेड़ाला कानि आसान नेड़ापू :

पेड़ालो अपनदि मातृओढाऊलोनि गाबानि माननि साकानि नेड़ातोहोलो । दिनतोति आलादी पढाईया गेट्टाकानि ओतोहोन्दि।

संस्कृतिनि बेताके पेट्टाला:

पादाऊ , नृत्य, साताराऊ – ईइ आन्नि ओढाऊतोति केलाची आलातोहोलो ।

माऊ एटा चेतानकि सेकाताऊ ।

- अपन इट्टा काड़ा अपन मातृओढाऊ मालाडू माननि पेड़ाकी मोलोनि नेड़ापू ।
- अपन ओढाऊलोनि साताराऊ, पादाऊ माननि माट्टा नेडातानकि इदि रिकॉर्ड चेतानकि कोशिश चेई।
- स्कूलोनि मोलोनि स्थानीय ओढाऊदि इस्तेमालदि मांग चेई।

अपन ओढाऊ मेन्दा गर्व चेई , आदी दायाले लोदू।

अन्तालोनि

ओढाऊ सिर्फनि माट्टा लोकादु , इदि मादी गुडू माननि दिमाका मोलोनि जोड़तो ओलो । मेरि माऊ अपन मातृओढाऊनि बचेताऊ,अपडू माऊ अपन संस्कृतिया , अपन केनाकोतानकि माननि अपन भोतुकू मोलोनि बाचेताऊ। दिन कानि जरूरी ओढादि माऊ अपन ओढाऊनि समझतानकि, दानदि सम्मान चेई माननि दनि अपनदि पीढीई दानि आबारेयाला।



मा ओड्डाउ, मा पेहचानि।

ईच्छा: ईच्छा एक मासिक पत्रिका है जो ओपरोल समाज को पढ़ाई में अगे बढ़ने के लिये मदत करता है। वे ओपरोल समाज के लोगोको ओपरोल भाषा पढ़ने ओर सिखने के लिये मदत करता है। ये बाच्चे ओर जाबान लोगो को ध्यान में राखते हुये बनाया गया है, ता कि वह समाज के बाकि लोगो को भि सिखने के लिये मदत करे। इस पत्रिका कि अधिकतर भाग अनलाईन से लिया गया है। अगर आपको भि कुछ इसमे लिखके प्रकाश करना है तो हामसे सम्पर्क करे।

